



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

ऊर्जा राज्य मंत्री ने की विद्युत योजनाओं की प्रगति की समीक्षा

जयपुर, 21 मार्च। ऊर्जा राज्य मंत्री श्री पुष्पेन्द्र सिंह ने आज विद्युत भवन में बिजली से सम्बन्धित विभिन्न योजनाओं पर विद्युत निगमों के अधिकारियों से विस्तृत चर्चा कर उनकी प्रगति की जानकारी ली।

विद्युत भवन के कान्फ्रेन्स हाल में आज आयोजित बैठक में ऊर्जा राज्य मंत्री श्री पुष्पेन्द्र सिंह ने विद्युत वितरण निगमों के अधिकारियों से राज्य में बिजली आपूर्ति की स्थिति, खराब/जले ट्रांसफार्मर को निर्धारित अवधि में बदलने की व्यवस्था, घरेलू बिजली कनेक्शन सहित कृषि कनेक्शन जारी करने की प्रगति एवं बकाया कनेक्शनों की स्थिति आदि के बारे में अधिकारियों से विस्तार से चर्चा की गई।

श्री पुष्पेन्द्र सिंह ने राज्य में बिजली चोरी रोकने के चलाये जा रहे अभियान एवं नए सब-स्टेशन बनाने के कार्य की प्रगति की भी समीक्षा की तथा अधिकारियों को निर्देश दिए कि सभी जगह सामान की पर्याप्त व्यवस्था की जाए ताकि निर्धारित लक्ष्य के अनुसार नए कनेक्शन जारी करने एवं खराब मीटरों को बदलने के कार्य को निर्धारित समय में पूरा किया जा सके।

बैठक में जयपुर डिस्कॉम के प्रबन्ध निदेशक श्री अनुराग भारद्वाज, अजमेर डिस्कॉम के प्रबन्ध निदेशक श्री हेमन्त गेरा, जोधपुर डिस्कॉम के प्रबन्ध निदेशक श्री सुनिल मेहता सहित विद्युत वितरण निगमों के निदेशक तकनीकी, निदेशक (वित्त), जयपुर डिस्कॉम के सचिव (प्रशासन), अतिरिक्त पुलिस अधीक्षक (सतर्कता), मुख्य अभियन्ता एवं अन्य उच्चाधिकारी उपस्थित रहे।